

ಅಧ್ಯಕ್ಷರು :—ಪ್ರಶ್ನೋತ್ತರ ವೇಳೆ ಮುಗಿಯಿತು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಅಧ್ಯಕ್ಷರೆ, ಲಿಖಿತ ಮೂಲಕ ಉತ್ತರಿಸುವ ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

ವಿಷಯ :—ಗುಲ್ಬರ್ಗಾ ಬಡೇಪುರ ಕಾಲೋನಿಯಲ್ಲಿ ಕಟ್ಟಡದ ಮನೆಗಳು.

ಪ್ರಶ್ನೆ 75 (91) ಡಾ. ವಿ.ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಕಾನೂನು ಸಂಸದೀಯ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಗುಲ್ಬರ್ಗಾ ಬಡೇಪುರ ಕಾಲೋನಿ ಕರ್ನಾಟಕ ಹೌಸಿಂಗ್ ಬೋರ್ಡಿನವರು ಕಟ್ಟುತ್ತಿರುವ ಮನೆಗಳು ತುಂಬಾ ಕಳಪೆ ಮಟ್ಟದ್ದಾಗಿದ್ದು ಒಂದು ಮಳೆಗಾಲ ಕಳೆಯುವುದರೊಳಗಾಗಿಯೇ ಗೋಡೆಗಳಲ್ಲಿ ಬಿರುಕು ಬಿಟ್ಟಿರುವುದು ಹಾಗೂ ಗೋಡೆಗಳು ಬಿದ್ದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಹೌಸಿಂಗ್ ಬೋರ್ಡ್ ಇಂಜಿನಿಯರುಗಳು ಹಾಗೂ ಕಂಟ್ರಾಕ್ಟರುಗಳು ಶಾಮೀಲಾಗಿದ್ದಾ ರೆಂಬ ದೂರು ಸರಕಾರಕ್ಕೆ ಬಂದಿದೆಯೇ ;

ಇ. ಹಾಗಿದ್ದರೆ ಈ ವಿಚಾರದಲ್ಲಿ ಏನು ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ವಸತಿ ಮಂತ್ರಿಗಳು).—

ಅ. 1979ರಲ್ಲಿ ಪೂರ್ಣಗೊಂಡ 266 ಮನೆಗಳ ಪೈಕಿ, ಅರ್ಧಕ್ಕವಾಗಿ ಹಿಂದುಳಿದ ವರ್ಗದವರ 3 ಮನೆಗಳಲ್ಲಿ ಬಿರುಕುಗಳು ಕಾಣಿಸಿಕೊಂಡಿವೆ ಮತ್ತು ಶೌಚಗೃಹಗಳ ಕಡೆಗೆ ಇರುವ ಗೋಡೆಗಳು ಬಿದ್ದಿವೆ.

ಆ. ಇಲ್ಲ.

ಇ. ಉದ್ಘಾಟಿಸುವುದಿಲ್ಲ.

ವಿಷಯ :—ಉಡುಪಿಯಲ್ಲಿ ರಾಜ್ಯ ರಸ್ತೆ ಸಾರಿಗೆ ಬಸ್ ನಿಲ್ದಾಣ ಕಟ್ಟುವುದು.

ಪ್ರ. 79 (93) ಡಾ. ವಿ.ಎಸ್. ಆಚಾರ್ಯ (ಉಡುಪಿ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಉಡುಪಿಯಲ್ಲಿ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ ನಿಲ್ದಾಣ ರಚಿಸುವ ಸಲಹೆ ವಿಚಾರ ಸರ್ಕಾರದವರಲ್ಲಿ ಇದೆಯೇ ;

ಆ. ಹಾಗಿದ್ದಲ್ಲಿ ಈ ಬಗ್ಗೆ ಆಗಿರುವ ಪ್ರಗತಿ ಏನು ;

ಇ. ಈ ಕಾರ್ಯ ತಡವಾಗಿ ಸಾಗುತ್ತಿರಲು ಕಾರಣಗಳೇನು ?

ಶ್ರೀ ಎಂ.ಪಿ. ಪ್ರಕಾಶ್ ರಾಜ್ಯ ಸಾರಿಗೆ ಮಂತ್ರಿಗಳು :—

ಅ. ಹೌದು

ಆ. ಬಸ್ ನಿಲ್ದಾಣಕ್ಕೆ ಬೇಕಾದ ನಿವೇಶನವನ್ನು 14-6-1983 ರಂದು ಸಂಸ್ಥೆಯ ವಶಕ್ಕೆ ತೆಗೆದುಕೊಳ್ಳಲಾಗಿದೆ ;

ಇ. ಸೂಕ್ತ ನಿವೇಶನವನ್ನು ಹುಡುಕಿ ಸ್ಥಳ ನಿರ್ಧಾರ ಮಾಡುವುದು ತಡವಾಯಿತು.

ವಿಷಯ :—ರಾಜ್ಯದಲ್ಲಿ ಜನತಾ ಮನೆಗಳ ಮಂಜೂರಾತಿ,

ಪ್ರ. 77 (97) ಶ್ರೀ ಬಿ. ಬಿ. ಚಿಮ್ಮನಕಟ್ಟ (ಬಾದಾಮಿ).—ಮಾನ್ಯ ಕಾನೂನು ಸಂಸದೀಯ ವ್ಯವಹಾರ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ರಾಜ್ಯದಲ್ಲಿ 1980-81 ರಿಂದ 1983-84ವರೆಗೆ ಪ್ರತಿವರ್ಷ ಮಂಜೂರಾದ ಜನತಾ ಮನೆಗಳ ಸಂಖ್ಯೆ ಎಷ್ಟು ;

ಆ. ಪ್ರತಿವರ್ಷ ಬಿಡುಗಡೆ ಮಾಡಬೇಕಾದ ಹಣ ಎಷ್ಟು ;

ಇ. ಪೂರ್ಣಗೊಂಡ ಜನತಾ ಮನೆಗಳ ಸಂಖ್ಯೆ ಎಷ್ಟು ? ಇನ್ನುಳಿದ ಜನತಾ ಮನೆಗಳನ್ನು ಈ ವರ್ಷದಲ್ಲಿಯೇ ಪೂರ್ಣಗೊಳಿಸುವುದಕ್ಕೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎ. ಲಕ್ಷ್ಮೀಸಾಗರ್ ಕಾನೂನು ಮತ್ತು ಸಂಸದೀಯ ಮತ್ತು ವಸತಿ ಮಂತ್ರಿಗಳು :—

ಅ. ಮಂಜೂರಾದ ಮನೆಗಳು

1980-81 — 50,000 ಮನೆಗಳು

1981-82 — 1,00,000 ಮನೆಗಳು.

1982-83 — 1,02,000 ಮನೆಗಳು ಮಂಜೂರಾಗಿದ್ದು ಹಣ ಬಿಡುಗಡೆ ಮಾಡಲಿಲ್ಲ.